

ڈاکٹر محمد رفیع الدین مرحوم

قوت افکار

[زیرِ نظر مقالہ "عالمی صہیونیت اور اسرائیل کا مقابلہ کیسے کیا جائے" کے عنوان سے ڈاکٹر محمد رفیع الدین مرحوم نے عرب اسرائیل جنگ کے بعد ۱۹۶۸ء میں انسٹی ٹیوٹ آف اسلامک ریسرچ کے زیرِ اہتمام قاہرہ میں منعقد ہونے والی عالمی کانفرنس کے لیے لکھا تھا لیکن بعض مجبوریوں کی وجہ سے ڈاکٹر مرحوم اس کانفرنس میں شرکت نہیں کر سکے تھے جس طرح کے حالات ۱۹۶۷ء کی عرب اسرائیل جنگ میں عرب ممالک کو درپیش تھے بعینہ اسی طرح کے خطرناک حالات سے اب ہمارا ملک پاکستان دوچار ہے۔ عالمی صہیونیت کے دیوانہ استدعا کا دراصل ایک ہی خاندان ہے۔ فرق صرف یہ ہے کہ کہیں یہ اسرائیل کا روپ دھار کر حکایات، خوبچاں کہ ختم دیتا ہے اور کہیں اکنڈ بھارت کا بھیس بدل کر پاتے کوئی پرائیویٹ ہے۔ اب جبکہ ہم سقوطِ مشرقی پاکستان کے المیہ سے دوچار ہیں، یہ مقالہ ہمارے لیے اپنے اندر فکر و نظر کے کئی پہلو رکھتا ہے — مدیر]

اگر پوچھا جائے کہ ہمیں عالمی صہیونیت اور اسرائیل کا مقابلہ کیسے کرنا چاہیے تو ہر سمجھ دار آدمی اس سوال کا جواب یہ دے گا کہ سب سے پہلے ہمیں آپس میں پوری طرح سے متحد اور متفق ہونا چاہیے اور جنگ کے وقت پوری ہم آہنگی کے ساتھ کام کرنے کے لیے مناسب تدبیروں کو پہلے ہی سے سوچ لینا چاہیے اور اس بات کی پوری مشق کر لینی چاہیے کہ ذلت آنے پر ان کو جاتمہ عمل کس طرح پہنایا جائے گا۔ پھر ہمیں اپنے ایسے راز رکھنا چاہئے کہ پوری کوشش سے چھپا کر رکھنا چاہیے جن کا جان لینا دشمن کے لیے مفید ہو سکتا ہے۔ چونکہ گوریلا جنگ فیصلہ کن نہیں ہو سکتی اور یہ ایک قطعی امر ہے کہ اسرائیل فیصلہ کے لیے ہمیں لازماً پھر ایک بڑی جنگ میں الجھائے گا۔ لہذا اس جنگ کی توقع کے پیشِ نظر ہمیں اپنے زیادہ سے زیادہ ذرائع کو کام میں لاکر اپنے آپ کو فوجی نقطہ نظر سے پوری طرح سے تیار کرنا چاہیے کہ وہ ہر حالت

میں اپنے نظم و ضبط کو قائم رکھیں اور ہر طرح کی تکالیف پر صبر کریں اور جان سے بے پروا ہو کر لڑیں۔
یہ سب باتیں بالکل درست ہیں اور ہم ان میں سے کسی ایک بات کو کبھی کسی حالت میں نظر انداز نہیں کر سکتے لیکن اسرائیل کے ساتھ ہماری گزشتہ دو جنگوں نے ثابت کر دیا ہے کہ اسرائیل تنہا نہیں بلکہ دنیا کی کئی بڑی بڑی سلطنتیں اس کی مددگار ہیں۔ ان ہی طاقتوں کی حوصلہ افزائی اور سرپرستی کی وجہ سے اسرائیل نے عربوں کے ہتھیاتے ہوئے علاقے واپس نہیں کیے اور یروشلم کا الحاق کرنے کی جسارت کی ہے۔ درحقیقت ان ہی طاقتوں نے اسرائیل کو جنم دیا ہے لہذا یہ طاقتیں ہرگز گوارا نہیں کر سکتیں کہ اسرائیل مٹ جائے یا کمزور رہے۔ یا عربوں کے بالمقابل ایک بڑی طاقت کے حقوق اور امتیازات سے محروم رہے، بلکہ ویرودہ ان طاقتوں کی خواہش یہ ہے کہ جہاں تک ممکن ہو اسرائیل عربوں کے زیادہ سے زیادہ وسیع علاقوں پر قابض ہو جائے۔ حال ہی میں امریکہ کے وائس پریذیڈنٹ ہیوب برٹ ہمفری نے بڑے زور سے کہا ہے کہ:-
”امریکہ کو چاہیے کہ وہ اسرائیل کو فوق الصوت جیٹ طیارے، جب تک کہ اسرائیل ان کی ضرورت محسوس کرے، برابر بھیجتا رہے، اور عرب ممالک کو کسی حالت میں بھی اسرائیل سے زیادہ طاقتور ہونے کی اجازت نہیں دینی چاہیے۔“

پھر اسرائیل کے ساتھ ہماری گزشتہ دو جنگوں نے یہ بات بھی پایہ ثبوت کو پہنچا دی ہے کہ وہ لوگ جو امن کی حالت میں اسرائیل کے خلاف ہماری دوستی کا دم بھرتے ہوں، ضروری نہیں کہ وہ جنگ کے وقت بھی کھلم کھلا ہماری امداد کو نکل آئیں۔ لہذا کٹھن حالات میں ہمیں اپنی ہی فوجی طاقت اور جرات اور ہمت پر انحصار کرنا ہوگا۔

ان حالات میں ہم جنگ میں مکمل فتح حاصل کرنے کی امید صرف اسی صورت میں کر سکتے ہیں جبکہ ہماری فوجی طاقت نہ صرف اسرائیل سے بلکہ اس کے حلیفوں اور مددگاروں سے بھی زیادہ ہو، اس صورت میں ممکن ہے کہ اسرائیل کو روک دیا جائے لیکن یہ مٹایا نہیں جاسکے گا اور جب تک وہ مٹایا نہ جائے وہ ہمارے لیے ایک مستقل خطرہ بنا رہے گا ہمیں یہ اعتراف کرنا چاہیے کہ اتنی فوجی قوت ہم پہنچانا جو اسرائیل اور دنیا کی بڑی بڑی مددگار طاقتوں کی مجموعی قوت سے بھی زیادہ ہو مشکل سا کام ہے۔

تاہم اس کا یہ مطلب ہرگز نہیں کہ ہم دشمن کو کبھی مکمل طور پر منفتح اور مغلوب نہیں کر سکتے اس کی وجہ یہ ہے کہ فوجی اسلحہ کے علاوہ دشمن کو مغلوب اور منفتح کرنے کا ایک اور آگے بھی قدرت کے کارخانہ میں موجود

ہے اور یہ آہ تمام دنیا کے مجموعی فوجی اسلحہ سے بھی کئی گنا زیادہ قوی ہے۔ وہ فوجی اسلحہ سے زیادہ سریع الحركت ہے اور اس کی حرکت ہر قسم کی ملکی، سیاسی اور جغرافیائی حدود و قیود اور دریاؤں، پہاڑوں، سمندروں اور صحراؤں کی رکاوٹوں کے باوجود جاری رہتی ہے۔ اس کے استعمال سے دشمنوں کے دلوں کو مسخر کیا جاسکتا ہے جس سے اُن کی قوتِ مدافعت ختم ہو جاتی ہے اور اُن کے ہاتھ اٹھنے سے اور اُن کے پاؤں چلنے سے رہ جاتے ہیں اور وہ اپنے آلاتِ حرب و ضرب کو نجوشی اپنے مخالفین کو سپرد کرنے کے لیے تیار ہو جاتے ہیں اور وہ دشمن نہیں رہتے بلکہ معاون اور مددگار بن جاتے ہیں۔ یہ ہتھیار دل کش انکار و تصورات کی قوت ہے۔ یہ قوت قوموں کی باہمی جنگ میں فیصلہ کن ہے۔ آخر کار دنیا میں وہی قوم سب پر غالب رہے گی جس کے پاس ایسا تصور ہوگا جو تمام دوسرے تصورات سے زیادہ دل کش اور دل نشین ہوگا اور فطرتِ انسانی کے ساتھ سب سے زیادہ مناسبت رکھنے والا اور فطرتِ انسانی کو سب سے زیادہ مطمئن کرنے والا ثابت ہوگا۔

یہ بات بالکل مسلم ہے کہ انسان اس طرح سے بنایا گیا ہے کہ وہ سچائی کا عاشق ہے اور اگر سچائی اس کے سامنے اس طرح سے آجائے کہ وہ اس کو جان لے اور پہچان لے تو پھر اس کو کبھی ترک نہیں کر سکتا۔ اس کا دیوانہ بن جانا ہے اور اس کی خاطر اپنے تمام دوسرے تصورات اور نظریات کو ترک کر دیتا ہے جو اس سے متصادم ہو رہے ہوں اور پھر یہ بات بھی مسلم ہے کہ ہر قوم کی راہ نمائی کرنے والے لوگ وہی ہوتے ہیں جو علی اور عقلی استعدادوں میں سب سے اونچے ہیں یہی لوگ ہوتے ہیں جو سب سے پہلے سچے تصورات سے متاثر ہوتے ہیں اور ان کو قبول کرتے ہیں۔ دوسرے لوگوں کی حالت یہ ہوتی ہے کہ جب صدر یہ جاہیں بلاؤں اور دوسری چل پڑتے ہیں۔

فرض کیجیے کہ ہم ایک ایسا تصور دریافت کرنے میں کامیاب ہو جاتے ہیں جو اس قدر معقول اور مدلل ہے اس قدر صحیح اور سچا ہے کہ تمام سائنسی علوم کے حقائق مثلاً طبیعیاتی علوم، حیاتیاتی علوم اور نفسیاتی علوم کے تمام حقائق جن میں فلسفہ سیاست، فلسفہ اخلاق، فلسفہ تعلیم، فلسفہ اقتصادیات، فلسفہ قانون، فلسفہ تاریخ، نفسیات فرد اور نفسیات جماعت کے تمام حقائق بھی شامل ہیں، سب مل کر اس کی صداقت کو نوعِ انسانی کے تمام تعلیم یافتہ افراد کے لیے بغیر کسی بحث اور اختلاف کے اور قطعی اور یقینی طور پر ثابت کر رہے ہوں، بلکہ یہ گواہی دے رہے ہوں کہ یہی وہی حقیقت ہے جو ہمیں مل رہی ہے، علمی، اخلاقی، روحانی اور

جہاں تائی نگ و دود کا مقصود اور مدعا ہے جو اس کو مکمل طور پر مطمئن کر سکتا ہے اور یہی وہ تصور ہے جو بلاشبہ اس کے تمام اعمال و افعال کی اصل قوت محرکہ ہے۔ ظاہر ہے کہ ایسے تصور کی مزاحمت ناممکن ہوگی اور وہ جادو کی چھٹی کی طرح کام کرے گا کہ جہاں کوئی شخص اس سے چھوٹے گا وہیں بدل جائے گا۔

پھر فرض کیجیے کہ ہمیں ایک ایسا تعلیمی ذریعہ مل جاتا ہے جس سے ہم بغیر کسی زحمت کے یہ تصور اپنی نئی نسل کے تعلیم یافتہ مردوں اور عورتوں کے دلوں میں اس طرح سے اُتار دیتے ہیں کہ وہ اس کی محبت سے مخمور اور سرشار ہو جاتے ہیں۔ یہاں تک کہ وہ تمام دنیاوی آسائشوں سے بے پروا ہو کر اس تصور کو دنیا بھر میں پھیلانے کے لیے ایک متحد اور مستعد فوج بن جاتے ہیں اور کتابوں، رسالوں، اخباروں، تقریروں، تبلیغی دوروں اور ریڈیو اور ٹیلی ویژن کے ذرائع سے دنیا بھر میں اس تصور کی نشر و اشاعت کرتے ہیں۔ یہاں تک کہ امریکہ، انگلستان اور اسرائیل کے چوٹی کے تعلیم یافتہ لوگ اپنے اپنے تصورات کو چھوڑ کر اس تصور کے پیچھے لگ جاتے ہیں۔ ظاہر ہے کہ ایسی حالت میں اسرائیل اور اس کے مددگاروں کی تمام مخالفت ختم ہو جائے گی بلکہ دنیا بھر میں ہمارا کوئی مخالف نہیں رہے گا۔

سوال پیدا ہوتا ہے کہ کیا ایسا تصور دنیا میں کہیں موجود ہے اور کیا وہ ہمیں میسر آ سکتا ہے۔ تصور یقیناً موجود ہے اور دنیا میں صرف ایک قوم ایسی ہے جس کو یہ تصور اپنی اصلی اور پاکیزہ حالت میں یا گیا ہے۔ وہ قوم مسلمان قوم ہے اور وہ تصور خدا کا تصور ہے۔ اور دوسرا کوئی تصور ایسا نہیں جو ان شرائط کو پورا کر سکے۔ دنیا میں کسی نظریہ حیات نے اور کسی مذہب نے خدا کے تصور کو تمام غلطیوں سے پاک اور شرک کے تمام شوائب سے منترہ رکھنے پر اتنا زور نہیں دیا جتنا کہ اسلام نے دیا ہے اگر ہم اپنی یونیورسٹیوں میں سائنسی علوم کی نصابی کتابوں یعنی طبیعیات، حیاتیات اور نفسیات کی نصابی کتابوں کے اندر خدا کے تصور کو اپنے مقام پر لے آئیں تو پھر تمام سائنسی حقائق خدا کے تصور کی صداقت کے ناقابل انکار دلائل بن جاتے ہیں اور یہ قطعی اور آخری طور پر ثابت ہو جاتا ہے کہ یہی تصور ہے جو انسان کے تمام اعمال و افعال کا سرچشمہ ہے، ایسی حالت میں ناممکن ہو جاتا ہے کہ ان نصابی کتابوں کو پڑھنے والا طالب علم خدا کی مبت کا دیوانہ نہ بن جائے۔ سچائی کی کشش بے پناہ ہے اور دنیا کی کوئی طاقت اس کشش کے عمل کو روک نہیں سکتی۔

اب سوال یہ رہ جاتا ہے کہ مختلف سائنسی علوم میں خدا کے تصور کا مقام کیا ہے۔ سائنسی علوم مظاہر قدرت کے علوم ہیں اور قرآن حکم و ملامت کے علوم ہیں۔ ہر مظہر قدرت

ایک سوال پیدا کرتا ہے جس کا جواب خدا ہے مثلاً ہر مادی مظہر قدرت کے اندر ایک نظم موجود ہے۔ اگر مادی مظاہر قدرت کے اندر نظم نہ ہوتا تو طبیعیات کی سائنس ممکن نہ ہوتی لیکن نظم کسی ذہن کی تخلیقی کارروائی کا پتہ دیتا ہے۔ اگر گندم کے کچھ دانے زمین پر بکھرے ہوئے ہوں تو ہم کہہ سکتے ہیں کہ وہ اتفاقاً گر گئے ہوں گے لیکن اگر وہی دانے ایک باقاعدہ ہشت پہلو شکل میں آراستہ ہوں تو ہمارے لیے سوائے اس کے چارہ نہیں ہوتا کہ ہم یہ سمجھیں کہ یہ کسی ذہن کی کارروائی کا نتیجہ ہے یہی وجہ ہے کہ ہر مادی مظہر قدرت یہ سوال پیدا کرتا ہے کہ وہ کس کا ذہن ہے جس نے اس کے اندر نظم order پیدا کیا ہے طبیعیات کی نصابی کتاب لکھنے والے کے لیے اس کے سوائے چارہ نہیں کہ وہ یہ جواب دے کہ اس نظم کا خالق خدا ہے۔

اسی طرح سے ہر حیاتی مظہر قدرت یا زندہ حیوان ایک مقصد کی موجودگی کا پتہ دیتا ہے جو حیوان کے علم کے بغیر اس کے اندر کارفرما ہوتا ہے۔ وہ حیوان کا اپنا مقصد نہیں ہوتا کیونکہ حیوان اس مقصد کے تابع رہتا ہے لہذا ہر حیاتی مظہر قدرت یہ سوال پیدا کرتا ہے کہ یہ کس کا مقصد ہے جو اس کے اندر کارفرما ہے۔ حیاتیات کی نصابی کتاب لکھنے والا طالب علم کو اور اپنی سائنس کو تشنہ رکھے گا اگر وہ اس سوال کے جواب میں خاموش رہے یا اس کا جواب دیتے ہوئے یہ نہ بتائے کہ یہ مقصد خدا کا ہے۔ اسی طرح سے نفسیاتی اور انسانی حقائق کے مطالعہ سے پتہ چلتا ہے کہ انسان کے اعمال کی قوت محرکہ ایک ایسا تصور ہوتا ہے جس کی طرف انسان تمام صفات حسن و کمال منسوب کرتا ہے۔ لہذا نفسیاتی اور انسانی علوم کی نصابی کتابوں میں اس بات کی وضاحت ضروری ہے کہ خود خدا کی اصطلاح کی تعریف کی رو سے یہ تصور صرف خدا کا ہو سکتا ہے۔

اوپر میں نے مجمل طور پر عرض کیا ہے کہ خدا کا تصور سائنس کی نصابی کتابوں میں کہاں اور کیسے آتا ہے لیکن اس سوال کا تفصیلی جواب تو وہی ماہرین دیں گے جو اس نقطہ نظر کے مطابق نصابی کتابوں کی تالیف کرنے لگیں گے۔ آخر میں یہ عرض کرنا ضروری ہے کہ اس بات تسلیم کی جا چکی ہے کہ دنیا کے سب سے پہلے سائنس دان جنہوں نے سائنسی طریقہ تحقیق ایجاد کیا تھا اور سائنسی علوم کی بنیاد رکھی تھی اسپین کے مسلمان تھے انہوں نے مظاہر قدرت کا مشاہدہ اور مطالعہ اس لیے کیا تھا کہ قرآن کی ہدایت یہ ہے کہ مظاہر قدرت خدا کے نشانات ہیں اور ان کا مشاہدہ اور مطالعہ خدا پر ایمان لانے کے لیے ضروری ہے۔ لہذا ان مسلمانوں کی سائنس کا مدار و محور خدا کا تصور تھا جب یہ مسلمان اسپین سے رخصت ہوئے تو سائنس قدرتی طور پر یورپ کے عیسائیوں کے ہاتھ آئی چونکہ عیسائیوں کے نزدیک دین اور دنیا الگ الگ چیزیں ہیں۔ اور ایک پاک ہے اور دوسری ناپاک سائنس دنیا سے

تعلق رکھتی ہے اور خدا کا تصور دین سے تعلق رکھتا ہے۔ لہذا انہوں نے پاک کو ناپاک سے الگ کرنے کے لیے خدا کا تصور سائنس سے جدا کر دیا۔ لیکن اسلام قدرت کو ناپاک نہیں سمجھتا۔ بلکہ قدرت کے مشاہدہ اور مطالعہ کو خدا کی معرفت کے لیے ضروری سمجھتا ہے۔ لہذا اگر ہم اپنی یونیورسٹیوں میں خدا کے تصور کو پھر اپنی جگہ پر لے آئیں تو یہ بات نئی نہ ہوگی بلکہ قرآن کی تعلیمات اور عقل و علم کے آزمودہ مقضیات کے عین مطابق ہوگی اور ایسا کرنے سے ہم دنیا کو ایک پُر امن طرِقی سے اپنا ہم خیال بنا سکیں گے۔

ان معروضات کی روشنی میں ہم قرآن حکیم کی ان آیات مبارکہ کو ٹھیک طرح سے سمجھ سکتے ہیں جن میں بڑے زور کے ساتھ مسلمان قوم کے عالمگیر غلبہ اور ظہور کی پیش گوئیاں کی گئی ہیں۔

(۱) اَنْتُمْ الْاَعْلَوْنَ اِنْ كُنْتُمْ مُّؤْمِنِينَ ۝

(۲) هُوَ الَّذِي اَرْسَلَ رَسُوْلَهُ بِالْهُدٰى وَدِيْنِ الْحَقِّ لِيُظْهِرَهُ عَلَى الدِّيْنِ كُلِّهِ ۝

لَوْ كَرِهَ الْمُشْرِكُوْنَ ۝

(۳) سَنُرِيْهِمْ اٰيٰتِنَا فِي الْاَفَاقِ وَفِيْ اَنْفُسِهِمْ حَتّٰى يَتَبَيَّنَ لَهُمْ اَنَّهُ الْحَقُّ ۝

ہفت کشور جس سے ہوا تخیل بے تیغ و تیغ

تو اگر تجھے تو تیرے پاس وہ سامان بھی ہے